

Врз основа на член 36 став 1 точка 15 од Законот за локална самоуправа („Службен Весник на РМ“ бр.05/2002 и Службен весник на РСМ“ бр.202/24) и член 19 став 2 точка 11 од од Статутот на Општина Берово („Службен Гласник на Општина Берово“ бр. 13/2002, 18/2007, 30/2008, 20/2010, 20/19, 47/21, 30/23 и 05/25), Советот на Општина Берово на 11-тата седница одржана на ден 14.05.2026 година донесе:

## **П РА В И Л Н И К**

за начинот и посебните критериуми за доделување на парични награди за освоено место/награда на државен или меѓународен натпревар на ученици и наставници-ментори во ОСУ „Ацо Русковски“ – Берово, ООУ „Дедо Иљо Малешевски“ Берово и ООУ „Никола Петров Русински“ с. Русиново, Берово

## **О С Н О В Н И О Д Р Е Д Б И**

### **Член 1**

(1) Со овој правилник се утврдуваат условите, критериумите и постапката за доделување на парични награди за освоено место/награда на државен или меѓународен натпревар на ученици и ментори во ОСУ „Ацо Русковски“ – Берово, ООУ „Дедо Иљо Малешевски“ Берово и ООУ „Никола Петров Русински“ с. Русиново, Берово, од страна на Општина Берово, како и начинот на нивното доделување.

(2) Средствата за реализација на овој вид парични награди се планираат во Буџетот на Општина Берово на годишно ниво по претходно направена процена.

### **Член 2**

(1) Доделувањето на парични награди за освоено место/награда на државни натпревари организирани од Акредитирани здруженија на наставници или меѓународни натпревари на кои учествуваат најмалку 5 земји учеснички и истите да не се спроведени по електоронски пат од далечина во тековната учебна година, е со цел да се поттикнат учениците да постигнуваат подобри резултати во образованието и слободните активности, да го афирмираат училиштето и да ја претставуваат општината.

## **У С Л О В И , К Р И Т Е Р И У М И , Р О К З А П Р И Ј А В У В А Њ Е И П О Т Р Е Б Н А Д О К У М Е Н Т А Ц И Ј А**

### **Член 3**

(1) Паричните награди за освоено место/награда на државен или меѓународен натпревар, за тековната учебна година се доделуваат на редовни ученици запишани во ОСУ „Ацо Русковски“ Берово, ООУ „Дедо Иљо Малешевски“ Берово и ООУ „Никола Петров Русински“ с. Русиново, Берово, согласно донесена Програма за активностите на Општина Берово од областа на образованието, а по претходно доставено Барање од страна на општина Берово, Одделение за јавни дејности до општинските училишта, за ученици кои освоиле место/награда на државни натпревари организирани од Акредитирани здруженија на наставници или меѓународни натпревари на кои учествуваат најмалку 5 земји учеснички и истите да не се спроведени по електоронски пат од далечина во тековната учебна година.

(2) Парични награди за освоено место/награда на државен или меѓународен натпревар, за учебна година се доделуваат на **наставници - ментори** во ОСУ „Ацо Русковски“ Берово, ООУ „Дедо Иљо Малешевски“ Берово и ООУ „Никола Петров Русински“ с. Русиново, Берово, согласно донесена Програма за активностите на Општина Берово од областа на образованието, а по претходно доставено Барање од страна на општина Берово, Одделение за јавни дејности до општинските училишта, за наставници-ментори на ученици кои освоиле место/награда на државни натпревари организирани од Акредитирани здруженија на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година.

(3) На почетокот на месец јуни, а најдоцна до 10 (десетти) јуни, во тековната учебна година, Општина Берово, доставува барање до општинските училишта, за достава на информација за освоени место/награда на државни натпревари организирани од Акредитирани здруженија на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина и информација за наставници-ментори на ученици кои освоиле место/награда на државни натпревари организирани од Акредитирани здруженија на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година.

#### Член 4

(1) Општина Берово, односно Одделението за јавни дејности на почетокот на месец јуни, а најдоцна до 10 (десетти) јуни во тековната учебна година, доставува Барање до ООУ „Дедо Иљо Малешевски“ Берово, ООУ „Никола Петров Русински“ с. Русиново, Берово и ОСУ „Ацо Русковски“ Берово за достава на **податоци за ученици** кои ги исполнуваат следните **критериуми**:

- да има освоено 1 (прво), 2 (второ) или 3 (трето) место/награда на државни натпревари организирани од Акредитирани здруженија на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година (**за поединечни награди**)

- да имаат освоено 1 (прво), 2 (второ) или 3 (трето) место/награда на државни натпревари организирани од Акредитирани здруженија на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година (**за групни награди**).

- да се редовни ученици во ООУ „Дедо Иљо Малешевски“ Берово, ООУ „Никола Петров Русински“ с. Русиново, Берово или ОСУ „Ацо Русковски“ Берово

(2) Општина Берово, односно Одделението за јавни дејности на почетокот на месец јуни, а најдоцна до 10 (десетти) јуни во тековната учебна година, доставува Барање до ООУ „Дедо Иљо Малешевски“ Берово, ООУ „Никола Петров Русински“ с. Русиново, Берово и ОСУ „Ацо Русковски“ Берово за достава на **податоци за наставници-ментори** на ученици кои ги исполнуваат следните **критериуми**:

- наставникот да е ментор на ученик кој има освоено 1 (прво), 2 (второ) или 3 (трето) место/награда на државни натпревари организирани од Акредитирани здруженија на

наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година

- да е во редовен работен однос како наставник во ООУ „Дедо Иљо Малешевски“ Берово, ООУ „Никола Петров Русински“ с. Русиново, Берово или ОСУ „Ацо Русковски“ Берово.

(3) Општинските училишта, по доставено Барање од страна на општина Берово, до архивата на општина Берово ги доставуваат следните документи:

ПОТРЕБНИ ДОКУМЕНТИ ЗА ДОБИВАЊЕЕ НА ЕДНОКРАТНА ПАРИЧНА НАГРАДА	
За ученици	Документ кој потврдува освоено место/награда на државен натпревар организиран од Акредитирано здружение на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година
	Документ со кој се потврдува дека државниот натпревар на кој ученикот има освоено награда е организиран од Акредитирано здружение на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година
	Фотокопија од трансакциска сметка и фотокопија од личен документ за идентификација на ученикот/чката (доколку ученикот/чката нема сопствена трансакциска сметка, тогаш доставува фотокопија од трансакциска сметка на еден од родителите/старателот и фотокопија од личен документ за идентификација од родителот/старателот на чие име е трансакциската сметка)
	Изјава потпишана од ученикот/чката или родител-старател за обработка на личните податоци на кандидатот и неговото потесно семејство, објавена на општинската веб-страница (Прилог 1),
	Изјава потпишана од ученикот/чката или родител-старател дека доставените документи се вистинити, објавена на општинската веб-страница (Прилог 2)
За наставници/ментори	Документ со кој се потврдува дека државниот или меѓународниот натпревар на кој ученикот има освоено награда, а наставникот е ментор на истиот, е организиран од Акредитирано здружение на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година
	Фотокопија од трансакциска сметка и фотокопија од личен документ за идентификација на наставникот/менторот
	Изјава потпишана од наставникот/ментор за обработка на личните податоци на кандидатот и неговото потесно семејство, објавена на општинската веб-страница (Прилог 1),
	Изјава потпишана од наставникот-ментор дека доставените документи се

вистинити, објавена на општинската веб страна (Прилог 2)

**ПОТРЕБНИ ДОКУМЕНТИ ЗА ДОБИВАЊЕ НА НАГРАДА ЗА ОСВОЕНО МЕСТО/НАГРАДА НА НАТПРЕВАР НА КОЈ УЧЕСТВУВААТ ГРУПА УЧЕНИЦИ**

За ученици	Документ кој потврдува освоена награда на натпревар организиран од Акредитирано здружение на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година
	Документ со кој се потврдува дека државниот натпревар на кој учениците имаат освоено награда е организиран од Акредитирано здружение на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година
	Изјава потпишана од Директорот на училиштето дека доставените документи се вистинити
За наставник/ ментор	Документ кој потврдува освоена награда на натпревар организиран од Акредитирано здружение на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година
	Документ со кој се потврдува дека државниот натпревар на кој учениците имаат освоено награда е организиран од Акредитирано здружение на наставници или меѓународни натпревари на кои учествуваат најмалку 5 земји учеснички и истите да не се спроведени по електронски пат од далечина во тековната учебна година
	Фотокопија од трансакциска сметка и фотокопија од личен документ за идентификација на наставникот/менторот
	Изјава потпишана од наставникот/ментор за обработка на личните податоци, објавена на општинската веб страна (Прилог 1),
	Изјава потпишана од наставникот-ментор дека доставените документи се вистинити, објавена на општинската веб страна (Прилог 2)

(4) За доделување на Еднократна парична награда за ученици и наставници - ментори од основните и средното училиште за освоено 1 (прво), 2 (второ) или 3 (трето) место/награда на државен натпревар во тековната учебна година во ООУ „Дедо Иљо Малешевски“ Берово, ООУ „Никола Петров Русински“ с. Русиново, Берово и ОСУ „Ацо Русковски“ Берово, Градоначалникот на општина Берово формира Комисија составена од 3 (три) члена од редот на вработените во општинската администрација за разгледување на документите.

(5) Комисијата формирана од страна на Градоначалникот на општина Берово ги разгледува доставените документи и му предлага на Градоначалникот на општина Берово да донесе Решение за еднократна парична награда на ученик, група ученици или награда на наставник-ментор за освоено место на државен или меѓународен натпревар:

<b>Награди за ученици кои се натпреваруваат индивидуално</b>		
Освоено место/награда	Државен натпревар	Меѓународен натпревар
<b>I место/награда</b>	6.000,00	8.000,00
<b>II место/награда</b>	4.000,00	6.000,00
<b>III место/награда</b>	3.000,00	5.000,00

<b>Награди за ученици кои се натпреваруваат во тим (мали тимови од 2 до 5 ученици)</b>		
Освоено место/награда	Државен натпревар	Меѓународен натпревар
<b>I место/награда</b>	8.000,00	10.000,00
<b>II место/награда</b>	6.000,00	8.000,00
<b>III место/награда</b>	4.000,00	6.000,00

<b>Награди за ученици кои се натпреваруваат во тим (средни тимови од 6 до 15 ученици)</b>		
Освоено место/награда	Државен натпревар	Меѓународен натпревар
<b>I место/награда</b>	12.000,00	14.000,00
<b>II место/награда</b>	9.000,00	11.000,00
<b>III место/награда</b>	6.000,00	8.000,00

<b>Награди за ученици кои се натпреваруваат тим (големи тимови над 15 ученици)</b>		
Освоено место/награда	Државен натпревар	Меѓународен натпревар
<b>I место/награда</b>	18.000,00	20.000,00
<b>II место/награда</b>	14.000,00	16.000,00
<b>III место/награда</b>	10.000,00	12.000,00

Награди за ментори		
Освоено место/награда	Државен натпревар	Меѓународен натпревар
I место/награда	4.000,00	6.000,00
II место/награда	3.000,00	5.000,00
III место/награда	2.000,00	4.000,00

*\*Место/Награда освоена на државно ниво ќе се признава само место/награда доделена во тековната учебна година на натпревар организиран од Акредитирано здружение на наставници од страна на Министерството за образование и наука.*

*\* Место/Награди освоени на меѓународен натпревар ќе се признаваат само натпревари за кои треба да се приложи доказ за меѓународен натпревар на кој учествуваат најмалку 5 земји учеснички и истиот да не е спроведен по електронски пат од далечина во тековната учебна година*

*\* за ученици кои се натпреваруваат во тимови (спорт, оркестар, хор, драмска група, економија и бизнис) и доколку освоеното прво место на натпревар на државно ниво е од група ученици, училиштето ги доставува потребните документи за сите ученици од групата и наградата се доделува на екипата како целина и средствата се префрлаат на сметката на училиштето со задолжителна намена за потребите на наградената екипа (опрема, котизации, патувања)*

*\* доколку наставникот има освоено две или повеќе места/награди во иста или различна категорија, се доделува парична награда само за неговиот највисок успех (највисоко рангираното место/награда).*

## Член 5

(1) По доставувањето на документите од страна на училиштата, се изготвува записник од Комисијата, формирана од страна на Градоначалникот, за утврдување кои ученици и наставници-ментори ги исполнуваат критериумите за добивање на еднократна парична награда на ученик, група ученици или награда на наставник-ментор за освоено место на државен или меѓународен натпревар, во кој се констатира дали барателите ги исполнуваат критериумите за доделување.

(2) Доколку училиштата достават некомплетна документација, наведена во член 4, став 3 од овој Правилник, Комисијата од член 4 став 4 на овој Правилник е должна да достави Известување до училиштето и да го задолжи во рок од 3 работни дена по приемот на истото да ги комплетира документите.

(3) Доколку училиштето не ги комплетира документите во рокот предвиден во став 2 од овој член, ќе се смета дека ученикот односно наставникот / ментор не ги исполнува условите за добивање на еднократна парична награда или награда за освоено место на државен или меѓународен натпревар на кој учествуваат група ученици и истиот ќе биде одбиен со Решение за недоделување на еднократна парична награда или награда за

освоено место на државен или меѓународен натпревар на кој учествуваат група ученици, по истекот на рокот за докомпетирање на барањето предвиден во став 2 од овој член.

(4) Доколку училиштето достави уредна и комплетна документација, од страна на Градоначалникот на Општина Берово, се донесува Решение за добивање на еднократна парична награда или награда за освоено место на државен или меѓународен натпревар на кој учествуваат група ученици.

(5) Примерок од Записникот од Комисијата и еден примерок од Решението за добивање на еднократна парична награда или награда за освоено место на државен или меѓународен натпревар на кој учествуваат група ученици, се доставува до Одделението за финансиски прашања.

(6) Еден примерок од Записникот од Комисијата и еден примерок од Решението за добивање на еднократна парична награда или награда за освоено место на државен или меѓународен натпревар на кој учествуваат група ученици, се доставува до Одделението за јавни дејности.

(7) По еден примерок од Решението за добивање на еднократна парична награда или награда за освоено место на државен или меѓународен натпревар на кој учествуваат група ученици, се доставува до барателот и до архива на Општина Берово.

## ПРЕОДНИ И ЗАВРШНИ ОДРЕДБИ

### Член 6

Овој Правилник влегува во сила со денот на неговото донесување и ќе се објави во "Службен гласник на Општина Берово".

Бр.09-2076/1  
14.5.2026 година  
Берово

